
Shri Ramakrishna Stotram

శ్రీరామకృష్ణస్తోత్రమ్

Document Information



Text title : Shri Ramakrishna Stotram

File name : rAmakRRiShNastotram3.itx

Category : deities_misc, gurudev, rAmakRiShNa, stotra

Location : doc_deities_misc

Author : Swami Abhedananda

Proofread by : Aruna Narayanan

Description-comments : rAmakRiShNastotramALA, stavanAnjali

Acknowledge-Permission: Ramakrishna Shivananda Mission, Varasat

Latest update : June 12, 2023

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 12, 2023

sanskritdocuments.org

శ్రీరామకృష్ణస్తోత్రమ్



ఓం నమో భగవతే రామకృష్ణాయ
లోకనాథశ్చిదాకారో రాజమానః స్వధామని
కలికల్మషమగ్నానాముత్తారణచికిరయూ ।
మాయాశక్తిం సమాశ్రిత్య యోఽవత్థిరో మహీతలే
నమోఽస్తు రామకృష్ణాయ తస్మై శ్రీగురవే నమః ॥ ౧ ॥

సద్బ్రాహ్మణకులే జాతో దివ్యదేహం సమాశ్రితః
బాల్యే యో దివ్యభావేన వయస్యైః సహ మోదయన్ ।
విరక్తో యావనే తీవ్రం మాయాపాశ-వివర్జితః
నిత్యముక్త-స్వభావోఽపి లోకానుగ్రహకామతః ॥ ౨ ॥

లోకానామేవ శిక్షార్థం తపస్తప్త్యా సుదుస్తరమ్ ।
నిద్రాశనం పరిత్యజ్య వర్షాణాం ద్వ్యధికాన్ దశ ॥
స్వస్వరూపం సమాధాయ సచ్చిదానంద-విగ్రహమ్
దయామూర్తిః సదానందో జిజ్ఞాసూనుపదిష్టవాన్ ।
తేషామజ్ఞాననాశాయ లాభాయ చ పరాత్మనః
నమోఽస్తు రామకృష్ణాయ తస్మై శ్రీగురవే నమః ॥ ౩ ॥

సత్యబోధతయా సాక్షాన్ సర్వధర్మాన్ సమాచరన్ ।
ధర్మమాత్రస్తు సత్యం వై యేన సమ్యక్ సునిశ్చితమ్ ।
నమోఽస్తు రామకృష్ణాయ తస్మై శ్రీగురవే నమః ॥ ౪ ॥

యో భక్తాన్ భక్తిమార్గే తు నినాయ లోకనాయకః
ఆకృష్య మానసం తేషాం భక్తిసింఛితయా గిరా ।
దర్శయిత్వా మహాభావం పరమానందాయకమ్
నమోఽస్తు రామకృష్ణాయ తస్మై శ్రీగురవే నమః ॥ ౫ ॥

జ్ఞానినో జ్ఞానమార్గే చ యేన సమ్యక్ ప్రవర్తితాః ।
నమోఽస్తు రామకృష్ణాయ తస్మై శ్రీగురవే నమః ॥ ౬ ॥

యైర్మత్తైర్ధార్మికా యస్మిన్ ధర్మమార్గే వ్యవస్థితాః

తేషాం తన్మతమాదృత్య భక్తిస్తత్ర దృఢః ఈకృతా ।

ప్రోత్సాహితా యథాన్యాయం యేన తత్సాధనేష్యపి

నమోఽస్తు రామకృష్ణాయ తస్మై శ్రీగురవే నమః ॥ ౭॥

పూజితా యేన వై శశ్వత్ సర్వేఽపి సామ్ప్రదాయకాః ।

సమ్ప్రదాయవిహీనో యః సమ్ప్రదాయం న నిన్దతి ।

నమోఽస్తు రామకృష్ణాయ తస్మై శ్రీగురవే నమః ॥ ౮॥

శశ్వశ్రీల-విలాసేన యేన సర్వమిదం తతమ్ ।

లీలారూపం సదానన్దం రామకృష్ణం నమామ్యహమ్ ॥ ౯॥

సర్వధర్మప్రణేతారం ధర్మగ్రానివినాశకమ్ ।

సాధుమిత్రం శివం శాన్తం రామకృష్ణం నమామ్యహమ్ ॥ ౧౦॥

అజ్ఞానతిమిరే యస్తు జ్ఞానాలోకప్రదీపకః ।

విమలానన్దదానాయ ప్రాదురాసీన్మహీతలే ।

నమోఽస్తు రామకృష్ణాయ తస్మై శ్రీగురవే నమః ॥ ౧౧॥

సంసారార్ణవఘోరే యః కర్ణధారస్వరూపకః ।

నమోఽస్తు రామకృష్ణాయ తస్మై శ్రీగురవే నమః ॥ ౧౨॥

త్వం హి విష్ణుర్విరిఞ్చిస్త్యం త్వం చ దేవో మహేశ్వరః

త్వం చైవ శక్తిరూపోఽసి నిర్గుణస్త్యం సనాతనః ।

త్వాం స్తోతుం కోఽత్ర శక్తః స్యాద్ భావాతీతమనామయమ్

భగవన్ సర్వభూతాత్మన్ రామకృష్ణ నమోఽస్తుతే ॥ ౧౩॥

సర్వాయ సర్వపారాయ సర్వభావస్వరూపిణే ।

సర్వభావవిహీనాయ రామకృష్ణాయ తే నమః ॥ ౧౪॥


మహామాయాస్వరూపాయ మహామోహవినాశినే ।

మాయాతీతాయ శాన్తాయ రామకృష్ణాయ తే నమః ॥ ౧౫॥


నిరజ్ఞానం నిత్యమనన్తరూపం భక్తానుకర్మాద్ధృతవిగ్రహం వై ।

ఈశావతారం పరమేశమిడ్యం తం రామకృష్ణం శిరసా నమామః ॥ ౧౬॥

ఇతి శ్రీఅభేదానన్దస్వామినా విరచితం జగద్గురు శ్రీరామకృష్ణస్తోత్రమిదం సమూర్ధమ్ ।

——
Shri Ramakrishna Stotram

pdf was typeset on June 12, 2023

——
Please send corrections to sanskrit@cheerful.com

